

गीत

आशिङी पुज़ाए अवध जो वाली ।

थींदो बाबे राम जी रखिवाली ॥

श्रीभरत भगति भरपूरु कन्दो ।

श्रीलक्ष्मण अमृत नाम जी लाली ॥

जीअण मरण जा कष्ट कटींदो ।

श्री शत्रुहनु लालु सुख शाली ॥

श्रीहनुमंत बलवंतु हरीश्वर ।

हरींदो काल कुचाली ॥

श्रीलव कुश ! पार्थिवि अमडि जो प्यारु दे ।

थींदी गरीबि श्रीखण्डि खुशहाली ॥

कृपानिधान साहिब मिठिड़ा कृपा करे फरमाइनि था ।

त असां जूं सभेई आशाऊं अवध जो वाली श्री दशरथु महाराजु
पूरणु कंदो । आशा इहा आहे त सनेह भरिये साहिब श्रीराघव
लाल जी सदा रक्षा थिये । मुंहिजो बाबा अमां सदां प्रसन्न
रहनि । यां अवध माना वैकुण्ठ । वैकुण्ठ जो मालिक मुंहिजे
बन दे वेंदड़ अमां बाबा श्री सीयराम सां सदां सहाय थींदो ।

कोसी थधी वाउ न लगंदनि । बन जा जीव नांग विछूं बि
अमृत जी वर्षा कंदा, वृक्ष छाया कंदा, बादल फुहारा वरसाईदा ।

श्री दशरथ महाराज खे कैकईअ जे वचन में बंधलु दिंसीं
श्रीवैकुण्ठ नाथ खे विनय था करनि त प्रभु ! हाणे तूं ई कुशलु
कल्याणु कजांइ, भरत लाल हिन वक्ति नानाणे आहे । अलाए
कहिड़े हाल में हूंदो । शल युगल धणियुनि में श्रद्धा भक्ति वधं—
दसि जो युगल खे मनाए, वठी ईंदो । अथवा भरत लाल,
असां जे हृदय में प्रभुअ जी भक्ति भरिपुर कंदो । छोट भरत
लालु भक्ति जो आचार्य आहे । श्रीलक्ष्मण लालु शल युगल जे
अमृत नाम जे रंग में रंगींदो । प्यारो शत्रुहनु लालु जो सुखनि
जो भण्डार आहे, असां जा जीअण मरण जा सभु कष्ट कटींदो ।
सभु वेरी विघ्न दूरि कन्दो । सभिनी बांदरनि जो ईश्वर
महाबलवानु श्री हनुमन्त लालु कलियुग जी कुचालि खे
मिटाए छद्दींदो । जियें असीं बारिड़ियूं नाथ सां निर्विघ्न नीहु
निबाहियूं ।

साहिब मिठा, घणी पंहिजाइप सां पंहिजे प्यारनि
भाइड़नि श्री लव कुश लाल खे प्रार्थना था करनि त असां खे
वात्सल्यमयी प्रीति ऐं मधुर ममता जो दान दियो । इहा द्राति
पाए गरीबि श्रीखण्डि सदां निहालु थियनि, खुशिहालु थियनि ।
असां जा मन, प्राण, आत्मा श्रीजू अमड़ि जे सनेह में शल
समाइजी वजनि ।

साई अमां युगल खे गोद में विहारे आरती उतारे भोजन
खाराइण लगा ।